

Opinjoni tal-Kumitat tar-Reġjuni dwar “Kontribut għall-iżvilupp sostenibbli: ir-rwol tal-kummerċ fair trade u l-iskemi mhux governattivi ta’ assigurazzjoni ta’ sostenibilità relatati mal-kummerċ”

(2010/C 175/03)

IL-KUMITAT TAR-REĠJUNI

- jistqarr li matul dawn l-aħhar snin is-suq tal-prodotti fair trade għadda minn tkabbir rapidu. Illum-il gür-nata l-utenti tal-UE jixtru b’madwar EUR 1.5 biljun ta’ prodotti biċ-ċertifikat tal-fair trade.
- jenfasizza li wiehed mill-karatteristiċi partikolari tal-fair trade u skemi privati ohra ta’ assigurazzjoni ta’ sostenibilità huwa li essenzjalment huma mekkanizmu volontarju u dinamiku li jżviluppa flimkien mal-għarfien u d-domanda tas-soċjetà u tal-konsumatur.
- jenfasizza li l-awtoritajiet lokali u reġjonali huma responsabbli minn parti importanti tan-nefqa fl-akkwist pubbliku. Fid-dawl ta’ dan ir-rwol importanti huma għandhom ikunu involuti fil-promozzjoni tal-miżuri tal-iżvilupp sostenibbli u l-fair trade fl-Ewropa kollha.
- jinnota li l-awtoritajiet pubbliċi jonfqu l-ekwivalenti ta’ 16 % tal-PDG tal-UE u għalhekk huma suq strateġiku importanti. Jekk jitqiesu l-iżvilupp sostenibbli u l-fair trade fl-akkwist pubbliku, l-awtoritajiet lokali u reġjonali mhux biss ikunu jistgħu jagħtu sevizzi li jrendi qligh u jkun effiċjenti fuq perijodu medju u twil iżda anki li jagħti kontribut importanti sabiex jintlahqu l-għanijiet tal-ġustizzja soċjali u l-iżvilupp sostenibbli.
- jitlob li l-Kumitat stess jaġixxi ta’ multiplikatur fid-disseminazzjoni tal-linji gwida kkonċernati billi juża n-netwerk ta’ kuntatti tiegħu u fl-istess waqt jahdem mal-Kummissjoni Ewropea sabiex jiġi implimentat skambju ta’ informazzjoni bejn l-awtoritajiet lokali u reġjonali. L-awtoritajiet lokali u reġjonali (b’mod partikolari dawk li għandhom htigijiet simili) jistgħu jistabbilixxu n-netwerk tagħhom bil-prattiki t-tajba għall-użu tal-prodotti fair trade.

Relatur:	Is-Sinjura Kerstin Kiessler (DE/PSE)
	Kunsilliera Statali, Membru tas-Senat ta' Bremen, plenipotenżjarja tal-belt Anseatika ta' Bremen għall-Gvern Federali
Dokument ta' referenza:	Komunikazzjoni mill-Kummissjoni lill-Kunsill, lill-Parlament Ewropew u lill-Kumitat Ekonomiku u Soċjali – Kontribut għall-Iżvilupp Sostenibbli: Ir-rwol tal-kummerċ Fair Trade u l-iskemi mhux governattivi ta' assigurazzjoni ta' sostenibilità relatati mal-kummerċ
	COM(2009) 215 finali

I. KUMMENTI ĠENERALI

IL-KUMITAT TAR-REĠJUNI,

1. jilqa' bis-shih il-Komunikazzjoni tal-Kummissjoni tal-5 ta' Mejju 2009 – "Kontribut għall-Iżvilupp Sostenibbli: Ir-rwol tal-kummerċ Fair Trade u l-iskemi mhux governattivi ta' assigurazzjoni ta' sostenibilità relatati mal-kummerċ". F'din il-Komunikazzjoni l-Kummissjoni titfa' dawl fuq is-sitwazzjoni attwali tal-fair trade u tal-iskemi mhux governattivi (jiġifieri privati) ta' assigurazzjoni ta' sostenibilità relatati mal-kummerċ;

2. jistqarr li matul dawn l-aħhar snin is-suq tal-prodotti fair trade għadda minn tkabbir rapidu. Illum-il ġurnata l-utenti tal-UE jixtru b'madwar EUR 1.5 biljun ta' prodotti biċ-ċertifikat tal-fair trade – sebghin darba iktar minn kemm kienu jixtru fl-1999 meta l-Kummissjoni pprezentat l-ewwel komunikazzjoni tagħha dwar it-tema;

3. jemma li definizzjoni uniformi tal-fair trade hija indispensabbli sabiex tiġi evitata sitwazzjoni fejn konsumaturi b'rieda tajba jsibu ruhhom qalb hafna tikketti u ċertifikati li kollha jistqarru li jirrapprezentaw biss prodotti li saru f'kundizzjonijiet ġusti, etici u alternattivi. Fil-Komunikazzjoni tal-Kummissjoni tal-5 ta' Mejju 2009 ssir referenza għall-kriterji tal-fair trade hekk kif inhuma definiti mill-Moviment tal-Fair Trade u msemmija fir-Riżoluzzjoni tal-Parlament Ewropew dwar il-Fair Trade u l-iżvilupp tas-6 ta' Ġunju 2006. It-terminu "fair trade" jintuża b'konformità mal-istandards stabbiliti mill-organizzazzjonijiet internazzjonali tat-twaqqif tal-istandards u l-valutazzjoni tal-konformità, li huma membri tal-alleanza ISEAL, u kif applikat mill-organizzazzjonijiet tal-fair trade;

4. jinnota b'attenzjoni li l-livell ta' għarfien tal-konsumatur tal-marka fair trade fir-Renju Unit kien ta' iktar minn 70 % fl-2008 (meta mqabbel ma' 12 % fl-2000) u fi Franza 74 % fl-2005 (meta mqabbel ma' 9 % fl-2000). Fi sħarriġ li sar fl-2009, il-marka fair trade fil-Ġermanja giet fl-ewwel post minn fost 407 marka u organizzazzjonijiet mingħajr skop ta' qligħ fil-klassifikazzjoni tas-sostenibilità;

5. jinsab kuntent li fl-aħhar tal-2007 il-bejgħ ta' prodotti biċ-ċertifikat tal-fair trade madwar id-dinja qabeż is-somma ta' EUR 2.3 biljun (minkejja li għadu hafna iktar lura mill-bejgħ tal-ikel organiku u jammonta għal inqas minn 1 % tal-kummerċ totali). L-Ewropa hija ċ-ċentru tal-fair trade fejn isehh minn 60 % sa 70 % tal-bejgħ globali. Madanakollu jeżistu differenzi kbar pereżempju bejn l-iktar suq li qed jikber b'rata mgħaġġla, jiġifieri dak tal-Isvetja, u l-Istati Membri l-godda fejn il-kunċett għadu relattivament mhux magħruf.

II. RAKKOMANDEZZJONIJET TA' POLITIKA

IL-KUMITAT TAR-REĠJUNI

Karatteristiċi tal-fair trade

6. jenfasizza li wiehed mill-karatteristiċi partikolari tal-fair trade u skemi privati oħra ta' assigurazzjoni ta' sostenibilità huwa li essenzjalment huma mekkaniżmu volontarju u dinamiku li jiżviluppa flimkien mal-għarfien u d-domanda tas-soċjetà u tal-konsumatur;

7. jenfasizza l-fehma tal-Kummissjoni li t-twaqqif ta' kriterji tal-klassifikazzjoni jew ir-regolamentazzjoni għall-iskemi privati ta' assigurazzjoni ta' sostenibilità relatati mal-kummerċ mhux ser jikkontribwixxi sabiex jintlaħqu l-għanijiet tal-iżvilupp sostenibbli. Minflok dawn jillimitaw l-element dinamiku tal-inizjattivi privati f'dan il-qasam u jistgħu jxekklu l-iżvilupp futur tal-fair trade;

8. jitlob li l-marka fair trade tiżgura b'transparenza shiha li kull stadju fil-katina tal-produttjoni jikkonforma mal-kriterji stabbiliti;

9. jistqarr li l-iżvilupp sostenibbli jista' jiġi promoss permezz ta' kunċetti li jiġbru flimkien l-aspetti ambjentali, soċjali u ekonomiċi. Sabiex is-suq jaħdem tajjeb huwa importanti li l-konsumaturi u l-produtturi jkollhom aċċess għal tagħrif kredibbli dwar l-iskemi. Tikketti u ċertifikati indipendenti li l-konsumatur jista' jafda u li huma mmonitorjati minn korpi indipendenti jkun u utli hafna.

L-akkwist pubbliku

10. bi pjaċir jilqa' d-direttivi Ewropej dwar l-akkwist pubbliku adottati fl-2004. Dawn jiffurmaw il-bażi ta' bosta liġijiet fil-qasam tal-akkwist pubbliku fl-Istati Membri u jippermettu li jitqiesu kriterji soċjali u ambjentali fis-sejha għall-offerti;

11. jinnota li l-awtoritajiet pubbliċi jonfqu l-ekwivalenti ta' 16 % tal-PGD tal-UE u għalhekk huma suq strateġiku importanti. Jekk jitqiesu l-iżvilupp sostenibbli u l-fair trade fl-akkwist pubbliku, l-awtoritajiet lokali u reġjonali mhux biss ikunu jistgħu jagħtu sevizzi li jrendi qligħ u jkun effiċjenti fuq perjodu medju u twil iżda anki li jagħti kontribut importanti sabiex jintlaħqu l-għanijiet tal-ġustizzja soċjali u l-iżvilupp sostenibbli;

12. jenfazizza li l-prodotti fair trade huma opportunità tajba għall-konsumaturi u s-settur tal-akkwist pubbliku, u li permezz tal-poter tal-akkwist tagħhom jikkontribwixxu għal koerenza bejn l-għanijiet tal-politika kummerċjali u l-politika tal-iżvilupp;

13. jenfazizza li l-awtoritajiet lokali u reġjonali huma responsabbli minn parti importanti tan-nefqa fl-akkwist pubbliku. Fid-dawl ta' dan ir-rwol importanti huma għandhom ikunu involuti fil-promozzjoni tal-miżuri tal-iżvilupp sostenibbli u l-fair trade fl-Ewropa kollha. L-awtoritajiet lokali u reġjonali m'għandhomx iqsu biss l-aspetti ekonomiċi, tekniċi jew legali tal-fair trade iżda wkoll dawk politiċi;

14. fil-passat stqarr li r-regoli fil-qasam tal-akkwist pubbliku huma pjuttost kumplessi u bosta awtoritajiet lokali u reġjonali jhabbtu wiċċhom ma' diffikultajiet meta jiġu biex jimplementaw-hom kif suppost. Għalhekk jitlob lill-Kummissjoni sabiex fil-futur tistabbilixxi linji gwida ċari u dettaljati għall-akkwist soċjali, li l-awtoritajiet lokali u reġjonali jkun jistgħu jużaw fis-sejha għall-offerti fil-qasam tal-fair trade;

15. jinnota b'interess li biex tirreagixxi ahjar għall-bżonn li għandhom l-awtoritajiet kuntrattwali ta' gwida għall-implimentazzjoni tas-sejhiet sostenibbli għall-offerti, il-Kummissjoni dan l-ahhar adottat Komunikazzjoni dwar l-akkwist pubbliku għal ambjent ahjar (li tikkomplementa l-Gwida għall-Akkwist Pubbliku Ekoloġiku) u bhalissa qed taħdem fuq il-publikazzjoni ta' gwida parallela dwar sejhiet għall-offerti soċjali. Flimkien, dawn il-gwidi jikkostitwixxu gwida komprensiva għal sejhiet għall-offerti (ekoloġiċi u soċjali) sostenibbli;

16. jilqa' t-thabbira ta' gwida oħra u jitlob il-Kummissjoni sabiex fid-dawl tal-iżviluppi rapidi fil-qasam toħroġ il-publikazzjoni tagħha mill-iktar fis possibbli;

17. jitlob li l-Kumitat stess jaġixxi ta' multiplikatur fid-disseminazzjoni tal-linji gwida kkonċernati billi juża n-netwerk ta' kuntatti tiegħu u fl-istess waqt jaħdem mal-Kummissjoni Ewropea sabiex jiġi implimentat skambju ta' informazzjoni bejn l-awtoritajiet lokali u reġjonali. L-awtoritajiet lokali u reġjonali (b'mod partikolari dawk li għandhom htigijiet simili) jistgħu jistabbilixxu n-netwerk tagħhom bil-prattiki t-tajba għall-użu tal-prodotti fair trade;

18. jitlob li titqies l-utilità ta' proġett ġdid għall-iskambju tal-informazzjoni. Il-Kummissjoni Ewropea u l-KtR bhalissa qed jimplementaw "borża ta' kooperazzjoni għall-hidma decentralizzata kongunta" sabiex jiffacilitaw u jikkordinaw l-iżvilupp ta' miżuri fil-qasam tal-hidma ta' kooperazzjoni decentralizzata bejn l-awtoritajiet lokali u reġjonali fl-UE u l-imsieħba tagħhom fil-pajjiżi li qed jiżviluppaw. Il-borża ta' kooperazzjoni sa tkun servizz online li jaqdi kemm il-bżonnijiet u t-talbiet ta' appoġġ kif ukoll l-interess u s-sejhiet li jsiru. Il-membri tal-KtR huma mitluba jużaw dan l-istrument elettroniku (mahsub għall-2010) sabiex jagħmlu sejhiet korretti. B'hekk

jiġi ffacilitat b'mod konsiderevoli l-iskambju ta' informazzjoni bejn l-awtoritajiet lokali u reġjonali involuti fil-hidma ta' żvilupp tal-kooperazzjoni u jkun jista' jkun hemm uniformità bejn il-proġetti tal-awtoritajiet lokali u reġjonali fl-UE u fil-pajjiżi li qed jiżviluppaw.

19. għalhekk jistgħu jintużaw proġetti ta' kooperazzjoni decentralizzata biex jiġu żviluppati prodotti tal-fair trade, jingabru l-istudji tal-impatt u jiġu appoġġjati l-produtturi ż-żgħar fin-Nofsinhar;

20. minbarra t-theġġig tal-akkwisti pubbliċi skont l-istandards tal-fair trade, jenfazizza l-benefiċċji tal-promozzjoni tal-akkwisti minn entitajiet privati skont l-istandards tal-fair trade. Għalhekk ihegġeg lill-awtoritajiet lokali u reġjonali jiżviluppaw incentivi li jstimulaw l-akkwisti skont l-istandards tal-fair trade fin-negozji, bhalma huma l-kompetizzjonijiet fuq il-mudell ta' dawk eżistenti bhall-"Fair Trade Capitals" u "Fair Trade Towns";

L-appoġġ tal-Kummissjoni

21. jilqa' l-impenn tal-Kummissjoni fid-dawl tal-kontribut potenzjali tal-fair trade u skemi privati oħra ta' assigurazzjoni ta' sostenibilità relatati mal-kummerċ u l-fatt li hija preparata tkompli tappoġġja dawn l-iskemi anki fil-futur;

22. jemmen li hemm bżonn indispensabbli ta' bilanċ tajjeb bejn, minn naħa, ix-xewqa tal-kummerċ, l-investimenti u t-tkabbir ekonomiku, li huma parti minn aġenda bbażata fuq il-liberalizzazzjoni u l-globalizzazzjoni, u min-naħa l-oħra ta' rispett għar-regoli tal-iżvilupp sostenibbli, il-bżonn ta' kundizzjonijiet trasparenti u ġusti tal-kummerċ u r-rikonoxximent ċar min-naħa tal-pajjiżi industrijalizzati u għonja tal-problemi serji tal-pajjiżi inqas żviluppati fin-negozjati kummerċjali. Bosta organizzazzjonijiet tal-fair trade huma konvinti li l-kummerċ jista' jkun strument effettiv sabiex jiġi appoġġjat l-iżvilupp sostenibbli u jonqos il-faqar, jekk isir b'mod ġust u responsabbli. Sabiex jintlaħaq dan l-għan hemm bżonn ta' bidla radikali fl-għamla tal-politika kummerċjali. L-approċċ attwali bbażat fuq is-suq mhux ser jelimina l-iżbilanċ li jeżisti bejn il-poter kuntrattwali tal-kumpaniji multinazzjonali l-kbar u tal-produtturi ż-żgħar. Huwa biss l-involvement sistematiku tal-produtturi marginalizzati fil-pajjiżi l-fqar fit-tfassil tal-politika kummerċjali li jista' jagħti kontribut sabiex jiġu eliminati mid-dinja l-ingustizzji tas-sistema kummerċjali attwali;

23. huwa kuntent li l-Kummissjoni tat appoġġ finanzjarju għall-fair trade u attivitajiet kummerċjali sostenibbli oħra permezz tal-istrumenti tagħha tal-iżvilupp. Bejn l-2007 u l-2008 ġew allokati EUR 19.466 miljun għal bosta azzjonijiet. Dawn intefqu l-iktar f'miżuri ta' sensibilizzazzjoni fl-Unjoni Ewropea. Għall-2008 u l-2009 ngħataw mezzi addizzjonali ta' madwar EUR 1 miljun kull sena;

24. b'kunsiderazzjoni tal-iżvilupp rapidu fil-qasam tal-fair trade f'xi Stati Membri, jitlob lill-Kummissjoni tevalwa jekk jagħmilx sens li jingħataw riżorsi addizzjonali lill-Istati Membri li għandhom mħumiex daqshekk impenjati fil-qasam;

25. jaqbel mal-intenzjoni tal-Kummissjoni li ttwettaq valutazzjonijiet tal-impatt u sforzi sabiex ittejjeb it-trasparenza fis-suq, kif ukoll li taghti iktar attenzjoni lill-evalwazzjoni tad-diffikultajiet fl-implimentazzjoni tal-iskemi u l-ksib taċ-ċertifikati. Dan jista' jkompli jiġi appoġġat permezz ta' miżuri simili fl-Istati Membri tal-UE bħall-finanzjament ta' studju dwar l-impatt tal-fair trade.

L-impenn tal-awtoritajiet lokali u reġjonali fil-politika tal-iżvilupp

26. jilqa' bis-shiħ ir-rikonoxximent tar-rwol importanti li jaqdu l-awtoritajiet lokali u reġjonali fil-politika kummerċjali bil-prodotti tal-fair trade. L-impenn tal-awtoritajiet lokali u reġjonali fil-politika tal-iżvilupp mhix haġa ġdida. Bosta reġjuni Ewropej kif ukoll kif ukoll awtoritajiet lokali u reġjonali ilhom snin iwettqu proġetti tal-fair trade mal-imsieħba tagħhom fil-pajjiżi li qed jiżviluppaw. Is-shubijiet għandhom ikunu bbażati fuq il-fiduċja reċiproka bejn l-imsieħba u fuq it-trasparenza fir-relazzjoni ta' bejniethom. Il-kuntratti ffirmati fil-qafas tal-fair trade għandhom jirrispettaw il-prinċipji tat-trattament ekwu, tar-rikonoxximent mutwu u tal-proporzjonalità;

27. jenfasizza li fil-kuntest tad-deċentralizzazzjoni, l-awtoritajiet lokali u reġjonali qed jaħdmu fil-qasam tal-fair trade b'mod dejjem iktar professjonali. L-awtoritajiet lokali u reġjonali għandhom għarfien ta' valur f'oqsma li huma importanti hafna għall-pajjiżi li qed jiżviluppaw u sabiex jintlahqu l-għanijiet ta' żvilupp tal-millennju. Għalhekk huma għandhom jitqiesu bħala partijiet interressati importanti fil-politika tal-fair trade;

28. jilqa' x-xewqa tal-Kummissjoni li thares in-natura mhux governattiva tal-fair trade u skemi simili oħra ta' sostenibilità madwar l-UE. Ir-regolazzjoni tas-settur pubbliku tista' tostakola l-iżvilupp u t-thaddim ta' iskemi privati dinamici;

29. huwa madanakollu tal-fehma li fil-qasam tal-akkwist pubbliku hemm bżonn ta' standards legali għas-sejħiet għall-offerti, sabiex il-fornituri tal-prodotti tal-fair trade jingħataw l-opportunità li jipparteċipaw fis-suq.

Hidma ta' sensibilizzazzjoni

30. jinsab kuntent dwar l-iżvilupp tal-fair trade u r-rieda dejjem ikbar tal-municipalitajiet u r-reġjuni tal-Ewropa li joħolqu kriterji ekoloġiċi u soċjali fil-qasam tal-akkwist pubbliku. Din ir-rieda iktar u iktar hija sinifikanti fil-kuntest tal-kriżi finanzjarja u ekonomika attwali. Meta beda l-fair trade fis-snin sebgħin, il-kritika tal-istrutturi kummerċjali globali ingusti kienet l-enfasi prinċipali tiegħu. Il-fair trade, li beda originarjament bħala moviment ta' sensibilizzazzjoni, illum-il ġurnata jiġbed l-attenzjoni f'kuntest iktar ristrett ta' politika kummerċjali minhabba ż-żieda fil-qligħ li jiġġenera;

31. ifakkar li l-istrutturi deċentralizzati li jwettqu hidma ta' sensibilizzazzjoni fl-Ewropa huma msieħba importanti tal-fair trade u għandhom jiġu involuti b'mod sistematiku fit-tfassil tal-għanijiet tal-politika tal-iżvilupp hekk kif inhuma involuti l-organizzazzjonijiet tal-harsien tal-konsumaturi. Huma u jiġu indirizzati l-istrutturi kummerċjali ingusti, b'mod partikolari fil-qasam tal-politika kummerċjali u agrikola tal-Ewropa, għandhom jiġu promossi l-possibiltajiet personali li jeżistu għall-azzjoni li wiehed jixtri b'mod "gust". Bl-istrument tal-edukazzjoni nistgħu naħdmu kontra l-faqar, is-sottożvilupp, l-isfruttament, il-ġuħ u l-qerda tal-ambjent;

32. jinnota bi pjaċir li matul dawn l-aħħar snin, fl-awtoritajiet lokali u reġjonali tal-Unjoni Ewropea, il-livell li huwa l-eqreb tal-poplu, il-fair trade u l-akkwist gust stabbilew ruħhom u kisbu reputazzjoni. Bliet fair trade u universitajiet fair trade żiedu l-ammont ta' nies li jagħtu sehemhom u holqu opportunitajiet konkreti ta' fair trade. Bliet fair trade ilhom jeżistu fir-Renju Unit sa mill-2001 u fil-Ġermanja sa mill-2008. Ir-Renju Unit jinsab fit-tieni post fejn jidhol il-konsum dinji tal-fair trade għal kull persuna. Jeżistu iktar minn 700 belt fair trade fi 12-il Stat Membru tal-UE u hemm hafna iktar kandidati għat-titlu ta' belt fair trade;

33. jiġbed l-attenzjoni għall-bżonn li jissahħah il-poter tal-konsumatur permezz tal-informazzjoni u l-edukazzjoni bil-parteeċipazzjoni tal-istampa lokali u nazzjonali u anki permezz tal-mezzi elettronici ta' komunikazzjoni. Hidma ta' kooperazzjoni mal-organizzazzjonijiet tal-harsien tal-konsumatur tista' tohloq opportunitajiet oħra;

34. jilqa' l-inizjattivi reċenti tal-Fair Trade Advocacy Office (l-uffiċċju għall-promozzjoni tal-fair trade) biex l-MEPs jittejjeggu jimpenjaw ruħhom favur il-fair trade b'appoġġ għall-produtturi marginalizzati u l-haddiema foqra fin-Nofsinar. Jemmen li inizjattivi bħal dawn jistgħu jinfirxu f'livelli oħra ta' gvern;

35. jenfasizza li l-isfidi tal-globalizzazzjoni ilhom li laqta l-municipalitajiet u r-reġjuni tal-Ewropa. Sabiex nirreagixxu fil-livell lokali u b'harsa lejn il-futur hemm bżonn tat-tagħlim kontinwu, nippromovu l-professjonalizzazzjoni u n-netwerking bejn il-partijiet ikkonċernati municipali, reġjonali u nazzjonali. Din il-hidma għadha fil-bidu tagħha fl-Ewropa u jeħtieġ li tiġi żviluppata b'mod sistematiku kemm jista' jkun malajr.

Appoġġ għall-municipalitajiet u r-reġjuni

36. jinnota b'interess li, pereżempju, il-Ġermanja fl-2001 holqot servizz għall-municipalitajiet tad-dinja li issa jaħdem ma' 2 600 municipalitajiet Germaniżi u hafna drabi ma' msieħba internazzjonali (anki bliet f'gemellaġġ). Bl-appoġġ tal-gvern federali, għal hafna Länder, assoċjazzjonijiet tal-awtoritajiet lokali u l-organizzazzjoni li tiġbor fiha l-NGOs, dan is-servizz saħħah l-impenn lejn il-politika tal-iżvilupp fil-municipalitajiet Germaniżi sabiex jippromovu l-fair trade u l-akkwist ekoloġiku u soċjali;

37. jissuggerixxi li jtfasslu rakkomandazzjonijiet għall-awtoritajiet lokali u reġjonali sabiex isahhu u jqiegħdu f'network il-potenzjal tagħhom għat-tkabbir sostenibbli qalb sfidi globali għall-iżvilupp sostenibbli sabiex jiġu miġġielda l-faqar u l-qerda tal-ambjent permezz ta' appoġġ sistematiku għan-netwerking u sabiex jiffacilitaw b'mod partikolari l-iskambju bejn l-Istati Membri l-qodma u l-ġodda. L-iskambju tal-informazzjoni għandu jiġi mhegġeġ permezz tal-Portal tal-KtR għall-Kooperazzjoni Decentralizzata sabiex jinqasmu l-esperjenzi u jinholoq benchmarking, bil-għan li tingħata l-għajnuna lill-pajjiżi tan-Nofsinhar u tal-Lvant biex jiżviluppaw ideat ta' appoġġ għall-fair trade fil-kuntest tal-iżvilupp sostenibbli u l-istrateġiji ta' adattament għat-tibdil fil-klima tagħhom;

38. iqis li l-finanzjament li jissema fil-Komunikazzjoni, li jamonta għal EUR 19-il miljun, u ż-zieda pjanata ta' miljun għat-tishih tal-fair trade huma bidu tajjeb. Madanakollu jiġbed l-attenzjoni għall-fatt li fil-futur, fid-dawl tal-kobor tal-problemi u l-opportunitajiet għat-tishih tal-potenzjal disponibbli, hemm bżonn ta' riżorsi addizzjonali;

39. jiġbed l-attenzjoni għall-fatt li l-awtoritajiet lokali u reġjonali jistgħu jagħtu kontribut dirett għas-suċċess tal-fair trade billi:

- joffru biss kafè u te tal-fair trade matul il-laqgħat tagħhom, fil-uffiċċju u fil-canteens;
- jappoġġjaw il-kampanji tal-bliet u l-kunsilli lokali fil-qasam;
- jirrikonoxxu l-hidma tal-one-world-shops permezz tal-kunsilli municiċipali;
- bosta bliet jahdmu sabiex jiksbu t-titlu ta' Belt Fair Trade.

L-iżvilupp ta' Strateġija Ewropea tal-Fair-Trade

40. isejjah għall-iżvilupp ta' Strateġija Ewropea tal-Fair-Trade tal-awtoritajiet lokali u reġjonali għall-appoġġ tal-fair trade u tal-akkwist ekoloġiku u soċjali flimkien ma' programm ta' azzjoni li tissodisfa l-kriterji ekoloġiċi u soċjali. Din l-istrateġija tista' tiġi żviluppata abbażi l-hidma preparatorja li ssir fil-livelli nazzjonali u interreġjonali għal seminars u konferenzi bil-partecipazzjoni tal-partijiet interessati mill-oqsma tal-politika, l-istat, l-NGOs u s-settur privat;

41. huwa tal-fehma li l-Istrateġija tista' tiġi adottata f'konferenza organizzata mill-Kumitat tar-Reġjuni jew mill-Presidenza tal-perjodu u tiġi diskussa u pprezentata b'mod parallel ukoll fil-qafas tal-Open Days popolari li jorganizza l-KtR fi Brussell;

42. b'approċċ bhal dan jixtieq li, fid-dawl tal-kriżi finanzjarja u ekonomika u t-theddida tal-katastrofijiet klimatiċi, tingħata attenzjoni u jiġu involuti wkoll l-iktar atturi importanti mill-pajjiżi tan-Nofsinhar u tkompli ssehh sensibilizzazzjoni dwar il-konsegwenzi tal-globalizzazzjoni. It-tishih tal-istrutturi tal-fair trade u t-tifsira tal-akkwist ekoloġiku u soċjali fil-livelli municiċipali u reġjonali huma importanti daqs kemm huwa network imsahhah mal-imsiehba fil-pajjiżi tal-produzzjoni;

43. jiġbed l-attenzjoni għall-fatt li l-impatti ġenerali pożittivi tal-fair trade u tal-akkwist ekoloġiku u soċjali s'issa ġejjin l-iktar minn prodotti agrikoli ta' produttori żgħar mill-hekk imsejha pajjiżi li qed jiżviluppaw. Fil-futur ser ikollna nweessgħu l-firxa ta' prodotti u servizzi tal-fair trade permezz tal-esperjenzi u l-kriterji u l-iżvilupp tagħhom sabiex tissahhah is-sigurtà ġuridika fil-qasam. Għandha ssir himda favur u għandu jiġi appoġġjat it-tishih tar-rabta bejn il-produttori u l-konsumaturi finali. Fil-firxa wiesgħa ta' prodotti tal-fair trade qed ninkludu prodotti tas-snaġja u prodotti industrijali mill-pajjiżi tal-orijini kollha, kif ukoll il-forniment ta' servizzi fair trade, bhall-"Fair Tourism". It-tkomplija tal-iżvilupp tal-istruttura tqajjem l-ewwelnett kwistjonijiet ta' evalwazzjoni tal-konformità mal-kriterji ekoloġiċi u soċjali u l-istandards minimi tal-ILO, kif ukoll kwistjonijiet ta' trasport u bejgħ;

44. jiġbed l-attenzjoni għall-fatt li s'issa hija u tiġi indirizzata t-tema, ma ġewx ikkunsidrati sew id-direttivi li adottat il-Kummissjoni fl-2008 dwar it-tishih tad-drittijiet tal-persuni b'diżabilità. L-esperjenzi li nkisbu minn shubijiet internazzjonali bejn il-municipalitajiet huma sors ta' inkoraġġiment għal partecipazzjoni msahha tal-persuni b'diżabilità fil-fair trade u l-akkwist ekoloġiku u soċjali. Huwa jhegġeġ li din it-tema tiġi indirizzata u meqjusa f'iktar dettall fl-istrateġija li ġiet proposta u li jissahhu l-preparamenti fil-livelli nazzjonali u interreġjonali;

45. huwa konxju tal-fatt li l-fair trade jamonta għal inqas minn 1 % tal-qligħ mill-kummerċ totali fl-Ewropa. Min-naha l-oħra, pajjiżi mexxejja f'dan il-qasam, b'sehem ta' iktar minn 10 % bhall-Isvizzera, l-Ingilterra, il-pajjiżi Skandinavi, il-Pajjiżi l-Baxxi, l-Awstrija u l-Lussemburgu huma sors ta' motivazzjoni eżemplari għal iktar involviment fil-qasam, b'mod partikolari fl-Ewropa tan-Nofsinhar u tal-Lvant. Permezz tal-kooperazzjoni hafna drabi eċċellenti bejn l-NGOs, il-municipalitajiet u l-ekonomija lokali flimkien mal-imsiehba fin-Nofsinhar żviluppaw mudelli tajba u responsabbli għall-Ewropa kollha. Dawn huma incentiv għall-municipalitajiet u r-reġjuni tal-Ewropa kollha li jstgħu jagħtu kontribut importanti sabiex jintlahqu l-Għanijiet ta' Żvilupp tal-Millennju sal-2015.

Brussell, 10 ta' Frar 2010.

Il-President
tal-Kumitat tar-Reġjuni
Mercedes BRESSO